

लाडले शहीद के अन्तिम दर्शनों के लिए उमड़ा जन सैलाब

झुंझुनू, 24 नवम्बर। जिले के उदयपुरवाटी क्षेत्र में पापड़ा के निकट स्थित डाणी कानसिंह वाला में मंगलवार को लाडले शहीद सुरेश कुमार के अन्तिम दर्शनों के लिए जन सैलाब उमड़ पड़ा। हर किसी की जुबां पर भारत माता के इस वीर सपूत की बहादुरी के चर्चे थे। शहीद की अन्तिम यात्रा में शामिल स्त्री-पुरुष जोशीले स्वर में भारत माता और शहीदों के सम्मान में जय घोष कर रहे थे। अविवाहित सुरेश कुमार की उम्र 24 वर्ष थी और वह 6 वर्ष पूर्व ही सेना में भर्ती हुये थे तथा 7 राज राइफल में तैनात थे।

शहीद का शव लेकर आये उनकी युनिट के कमल सिंह ने बताया कि 20 नवम्बर की शाम जम्मू-कश्मीर के पुंछ इलाके में आतंकवादियों के होने की सूचना मिली तो आनन-फानन सेना के जवानों ने डटोत नाला क्षेत्र में घेरा बन्दी कर ली। इसके बाद रात भर फायरिंग चलती रही। क्षेत्र में आतंकवादियों ने बारूदी सुरंगे भी बिछा रखी थी। अगले दिन 21 नवम्बर को तड़के सेना के जवानों ने क्षेत्र में सर्व ऑपरेशन प्रारम्भ किया। इस दौरान नाले में छिपे आतंकवादियों से सुरेश कुमार का आमना-सामना हो गया। सुरेश ने अदम्य वीरता दिखाते हुए दो आतंकियों को मीत के घाट उतार दिया किन्तु इसी बीच दो गोली उनके गले में तथा एक गोली हाथ में लगी। इस



प्रकार लाडले सुरेश कुमार ने अपनी शहादत और वीरता का इतिहास रच डाला।

पूर्व केन्द्रीय मंत्री एवं क्षेत्रीय सांसद शीशराम ओला, उदयपुरवाटी के विधायक कुमार, जिला कलेक्टर आलोक गुप्ता, पुलिस अधीक्षक अजयपाल लाम्बा, पंचायत समिति प्रधान बिमला गुर्जर, राज्य सैनिक बोर्ड के निदेशक कर्नल फूल सिंह महला व जिला सैनिक कल्याण अधिकारी मेजर प्रताप सिंह वर्मा सहित अनेक पूर्व सैनिकों, स्थानीय जन प्रतिनिधियों, गणमान्य लोगों और परिजनों ने

शहीद की पार्थिव देह पर पुष्प चक्र एवं पुष्पाञ्जलि अर्पित की। शहीद सुरेश कुमार सेवानिवृत्त पुलिस कर्मी रामदेव सिंह के चार पुत्रों में सबसे छोटे थे। अन्य पुत्रों के नाम हैं- श्रीराम, सतवीर व उम्मेद सिंह। सुरेश कुमार की माता का नाम बनारसी देवी है। शहीद के पिता रामदेव सिंह ने कहा कि उन्हें अपने बेटे की शहादत पर गर्व है। पिता के इस देश भक्ति पूर्ण जन्मे पर हर कोई नतमस्तक था। राज राइफल और राजस्थान पुलिस की टुकड़ियों ने शहीद के सम्मान में गॉर्ड ऑफ ऑनर दिया तथा हवाई फायर किये।

झुंझुनू एकेडमी में राष्ट्रीय शिक्षा दिवस मनाया

माई झुं, 11 नव.। विज्डम सिटी स्थित झुंझुनू एकेडमी सीबीएसई स्कूल में राष्ट्रीय शिक्षा हर्षोल्लास के साथ मनाया गया। मौलाना आजाद के जन्म दिवस को रूप में मनाया जाता है। इस अवसर पर विद्यालय स्तर पर निबन्ध लेखन, भाषण, स्लोग, संवाद सम्प्रेषण आदि प्रतियोगिताओं का आयोजन किया गया तथा साहित्यक चर्चा के साथ साथ अन्य शिक्षापयोगी जानकारीयों से विद्यार्थियों का अवगत करवाया गया।

इस अवसर पर प्राचार्य डॉ. रविन्द्र सिंह शेखावत, हरेन्द्र डारा, कविता अग्रवाल, अशोक मान आदि ने भी अपने विचार प्रस्तुत किये।

कंप्यूटरीकृत हुआ चिड़ावा रेलवे स्टेशन

माई झुं-न्यूज। झुंझुनू जिले में उत्तर पश्चिमी रेलवे का चिड़ावा रेलवे स्टेशन कम्प्युटरीकृत हो गया है। स्टेशन अधीक्षक ऑफिसर सिंह शेखावत के अनुसार शीघ्र ही कम्प्युटर द्वारा आरक्षण की सुविधा भी शुरू हो जावेगी। अभी वर्तमान में यात्रियों को टिकट कम्प्युटर के द्वारा दी जाने लगी हैं जिससे समय व श्रम की बचत तथा पारदर्शिता होगी।

ग्रामीणों को विधिक साक्षरता सेवाओं की जानकारी दी



झुंझुनू, 10 नवम्बर: जिला विधिक सेवा प्राधिकरण द्वारा विधिक साक्षरता सप्ताह के अन्तर्गत सोमवार को विधिक सेवा दिवस के अवसर पर देसूसर गांव स्थित रा.उ.प्रा.वि. में शिविर का आयोजन किया गया। प्राधिकरण के सचिव तनवीर चौधरी ने इस अवसर पर उपस्थित ग्रामीणों को राष्ट्रीय, राज्य एवं जिला स्तर पर संचालित विधिक सेवा प्राधिकरणों के गठन एवं उद्देश्यों पर विस्तार से प्रकाश डाला। उन्होंने लोक अदालत, विधिक सहायता एवं विधिक साक्षरता के बारे में भी ग्रामीणों को अवगत कराया।

झुंझुनू के ए.सी.जे.एम. रवि प्रकाश शर्मा ने एफ.आई.आर. दर्ज करने की प्रक्रिया एवं प्रस्तुत किये जाने वाले तथ्यों के बारे में बताया साथ ही दैनिक जीवन में नैतिकता, सदाचार व ईमानदारी अपनाने पर बल दिया। झुंझुनू के न्यायिक मजिस्ट्रेट नीरज कुमार भारद्वाज ने राज्य व केन्द्र सरकार द्वारा वरिष्ठ नागरिकों को दी जाने वाली सुविधाओं, सामाजिक उत्थान के लिए संचालित योजनाओं तथा उपभोक्ता संरक्षण कानून और दहेज प्रतिषेध अधिनियम की जानकारी दी। इस आयोजन में देसूसर के ग्रामीण तथा शिक्षकगण आदि उपस्थित थे।

झुंझुनू इंटरनेशनल स्कूल में क्रिज काॅम्पटीशन

माई झुं. 31 अक्टू। जीवम समूह के मोदी रोड स्थित झुंझुनू इंटरनेशनल स्कूल में प्रातःकालीन प्रार्थना सभा के समय मरक्युरी हाउस के सौजन्य से एक इंटरहाउस क्रिज काॅम्पटीशन का आयोजन किया गया जिसमें नेच्युन, मरक्युरी, वीनस एवं जुपीटर हाउस के सभी छात्र छात्राओं ने पूरी तैयारी के साथ बह चढ कर भाग लिया।

प्रतियोगिता में उप प्रधानाचार्य सोमेश भारद्वाज व मदन सिंह एचरा ने जज की भूमिका निभाई। फाईनल स्कोर के आधार पर उन्होंने अपना निर्णय सुनाकर नेच्युन व वीनस हाउस को विजेता घोषित किया। जुपीटर हाउस ने द्वितीय तथा मरक्युरी हाउस ने तृतीय स्थान अर्जित किया। विजेता छात्र छात्राओं को विद्यालय प्रधानाचार्य सुनीता मिश्रा ने पुरस्कार देकर सम्मानित किया। प्रतियोगिता का सफल संचालन अध्यापक मनीष खंडेलवाल ने किया।

राणासरिया परिवार की ओर से तुलसी विवाह का आयोजन

माई झुं न्यूज। आज भी घरों में तुलसी को बेटी का दर्जा दिया जाना तथा आंवला नवमी पर आंवले की पूजा व देवउठनी एकादशी पर तुलसी का विवाह परम्परागत रूप से करना भारतीय संस्कृति की पहचान है। इसी क्रम में शहर में रोड़ नम्बर दो स्थित मोतीलाल मनोहर लाल राणासरिया के निवास स्थान पर तुलसी विवाह में वे सभी रस्में शान्ती शौकत से सम्पन्न हुई जो कि आम तौर पर बेटी की शादी में होती हैं। बिटिया की तरह लाड कोड और रस्मों रिवाज के साथ तुलसी का ब्याह सालिगरामजी-भगवान विष्णु के प्रतिरूप के साथ रचाया गया। दुल्हा बने सालिगरामजी बारात लेकर तुलसी के घर पहुंचे। तोरण मारा, फेरे पड़े। घरवालों और मोहल्लेवालों ने कन्यादान किया। पुरे नैगचार हुए। दूल्हे और बारातियों की खातिरदारी और जुहारी की गयी। बिटिया की तरह तुलसी को विदा किया। आरम्भ में राणासरिया परिवार के केदारनाथ राणासरिया, मनोहरलाल राणासरिया, नारायणप्रसाद, अरूण राणासरिया, अशोक राणासरिया, विनय राणासरिया व ओमप्रकाश टीबडा टीका और कोरथ लेकर सालिगरामजी के मंदिर पहुंचे। शादी की दावत में मनोज शर्मा एडवोकेट, वी के अग्रवाल, कन्हैयालाल केडिया सहित बड़ी संख्या में शहरवासी शरीक हुए। सजे धजे सालिगरामजी गुरुवार शाम दुल्हा बनकर गोपालजी महाराज के मंदिर से पालकी में सवार होकर रोड़ नम्बर दो स्थित राणासरिया के निवास को रवाना हुए। बारातियों में भगवानदासपुजारी, रामगोपाल पुजारी, किशनलालपुजारी, सुरेन्द्रगिरी स्वामी आदि शामिल थे। बारात का दुकाव हुआ। खूब खातिर तवज्जो की गयी। महिलाओं ने मंगल गीत गाए। फेरों का मंडप सजा। पंडित मांगीलाल महामिया ने मंत्र पढ़े। अग्रि साक्षी में सालिगरामजी ने तुलसीजी के चार फेरे-परिक्रमा लगाए। सुबह तुलसी को सालिगरामजी के साथ भरे मन से परिवारवालों ने विदा किया। सज्जगोट, पहरावानी तथा बारात की विदाई के पश्चात दूसरे रोज सांयकाल राणासरिया निवास पर आयोजित प्रीतिभोज में शहर के अनेकों गणमान्यजन शामिल हुए।



एसएमएल कॉलेज में मूट कोर्ट का आयोजन

माई झुं. 31 अक्टू। सेठ मोतीलाल विधि महाविद्यालय में आज दिनांक 31-10-09 को मूट कोर्ट का आयोजन किया गया। इस अवसर पर मुख्य अतिथि विधि महाविद्यालय निदेशक जी एल शर्मा थे।

कार्यक्रम की अध्यक्षता वरिष्ठ अधिवक्ता श्री वेदप्रकाश कुलहरी ने की एवं मूट कोर्ट के विशिष्ट अतिथि सेठ मोतीलाल टीचर्स एन्व्केशन कॉलेज के प्राचार्य राजीव कुमार शर्मा थे। अंत में महाविद्यालय परिवार के प्राचार्य महोदय अब्दूल ने आये हुए अतिथियों का धन्यवाद ज्ञापित किया तथा मूटकोर्ट के महत्व से अवगत कराया। कार्यक्रम का संचालन प्रवक्ता श्री प्रेम प्रकाश मेहरा ने किया।

कौमी एकता सप्ताह में राष्ट्रीय एकता की शपथ ली

झुंझुनू, 19 नवम्बर: जिले में प्रारम्भ हुए कौमी एकता सप्ताह के प्रथम दिन गुरुवार को पूर्वाह्न 11 बजे सरकारी कार्यालयों में राष्ट्रीय एकता व अखण्डता तथा शान्ति एवं सद्भाव की सामूहिक शपथ ली गई। जिला कलेक्टर आलोक गुप्ता ने कलेक्ट्रेट सभागार में सभी कार्मिकों को तथा उप जिला निर्वाचन अधिकारी (ए.डी.एम.) के.एल. मीणा ने सूचना केन्द्र सभागार में प्रशिक्षण ले रहे मतगणना दलों को शपथ दिलाई। हरनाथपुरा (नूआं) स्थित रामादेवी महिला महाविद्यालय में कौमी एकता सप्ताहान्तर्गत गुरुवार को राष्ट्रीय एकता और अखण्डता को अक्षुण्ण बनाये रखने में युवाओं की भूमिका विषयक संगोष्ठी का आयोजन किया गया जिसकी अध्यक्षता पूर्व केन्द्रीय मंत्री केंपेन अयूब खान ने की। इस अवसर पर कार्यक्रम प्रभारी डॉ. सुनीता मौल, प्राचार्या डॉ. सम्पत शर्मा, व्याख्याता डॉ. उर्मिला सैनी, रुबिका सोनी, रामचन्द्र पूनिया आदि ने अपने विचार व्यक्त किये। कार्यक्रम का संचालन सोनू पूनिया ने तथा आधार ज्ञापन संजीत यादव ने किया।

चिड़ावा में अग्रवाल महिला क्लब की कार्यकारिणी बनी

माई झुं-न्यूज। अग्रवाल जन कल्याण समिति से संबद्ध अग्रवाल महिला क्लब की कार्यकारिणी की घोषणा की गयी है। जिसमें शिक्षाविद सरिता सिंघल को अध्यक्ष, संतोष गुप्ता को उपाध्यक्ष, पुष्पा भगेरिया को सचिव व सरिता मंडेलिया को उप सचिव बनाया गया है। इसके अलावा संगीता चौधरी कोषाध्यक्ष, मनीषा केडिया, संगीता टीबडैवाल व आंचल भगेरिया प्रचार मंत्री होंगी।

कार्यकारिणी में संगीता केडिया, प्रियंका अग्रवाल, रेखा चौधरी, बबीता केजडीवाल, किरण शाह, अनिता चौधरी, सरिता हजारिका, वंदना अग्रवाल, बबीता मोदी, ज्योति बंसल को सदस्य बनाया गया है। कार्यकारिणी की जल्द ही बैठक होगी, जिसमें आगामी कार्यक्रमों की रूपरेखा बनाने के लिए उनके संचालन को लेकर निर्णय लिए जायेंगे।

पिक्का की जिला स्तरीय खेल स्पर्धा सम्पन्न

झुंझुनू, 5 नवम्बर। यहाँ स्वर्ण जयन्ती स्टेडियम पर भारत सरकार के पंचायत युवा क्रीड़ा एवं खेल अभियान (पी.वाई.के.के.ए.) के तहत दो दिवसीय जिला स्तरीय खेल प्रतियोगिता का उद्घाटन गुरुवार को पुलिस अधीक्षक अजयपाल लाम्बा ने किया। इस अवसर पर उन्होंने कहा कि खिलाड़ियों में हार-जीत की चिन्ता नहीं, बल्कि जीत का जन्मा होना चाहिए तथा वे खेल को चुनौती के रूप में स्वीकार कर बेहतरीन प्रदर्शन कर सकेंगे। उन्होंने खेल भावना को आत्मसात करने की भी

सलाह दी और कहा कि इस भावना को प्रबल कर हम अच्छे खिलाड़ी व अच्छे नागरिक तैयार कर सकते हैं।

इससे पहले उन्होंने प्रतियोगिता ध्वज का आरोहण किया और खिलाड़ियों के मार्च पास्ट की सलामी ली। समारोह की अध्यक्षता जिला परिषद के मुख्य कार्यकारी अधिकारी सी.एम. काला ने की। प्रारम्भ में जिला खेल अधिकारी किशन सिंह ने अपने स्वागत भाषण में बताया कि पंचायत समिति स्तरीय प्रतियोगिता की खुलना टीमें इस स्पर्धा में हिस्सा ले रही हैं

स्व. प्रभाष जोशी को मीडिया कर्मियों की श्रद्धांजलि



झुंझुनू, 9 नवम्बर। विख्यात पत्रकार एवं चिन्तक स्व. प्रभाष जोशी के निधन पर सोमवार को यहां सूचना केन्द्र में एक शोक बैठक हुई जिसमें मीडिया कर्मियों की ओर से उन्हें श्रद्धांजलि दी गई।

वरिष्ठ सम्पादक श्यामसुन्दर पोद्दार व उम्मेद अली खान सहित मीडिया व पत्रकारिता से जुड़े कर्मियों ने स्व. प्रभाष जोशी को हिन्दी पत्रकारिता के एक

महत्वपूर्ण स्तम्भ के रूप में रेखांकित किया, उनके व्यक्तित्व एवं कृतित्व पर प्रकाश डाला और उनके निधन को पत्रकारिता जगत की एक अपूरणीय क्षति बताया। इस अवसर पर दिवंगत आत्मा को शान्ति प्रदान करने के लिए दो मिनट का सामूहिक मौन भी रखा गया। इस शोक बैठक में बड़ी संख्या में स्थानीय पत्रकार, सम्पादक व मीडिया कर्मी उपस्थित थे।

झुंझुनू एकेडमी के छात्र प्रतियोगिता के लिए रवाना

माई झुं. 5 नव.। झुंझुनू इंटरनेशनल विज्डम सिटी स्थित झुंझुनू एकेडमी स्कूल में एक समारोह का आयोजन किया गया। जिसमें राज्य स्तर पर जूडो खेल प्रतियोगिता में चयनित स्वर्ण पदक विजेता अभिमन्यु, राजेश, अंबिका, नवदीप एवं प्रभारी कोच यशपाल ग्रेवाल को विजयी होने का आशीर्वाद एवं शुभकामनाओं के साथ राष्ट्रीय जूडो प्रतियोगिता नई दिल्ली के लिए रवाना किया। समारोह में जीवम चैयरमैन दिलीप मोदी, प्राचार्य डॉ. रवीन्द्र सिंह शेखावत, उप प्राचार्य रविशंकर शर्मा, पीआरओ अरविन्द शर्मा, प्रशासक पुरुषोत्तम लाल व अध्यापक अध्यापिकाओं एवं समस्त विद्यार्थी उपस्थित थे।

प्रिया परिवार के सदस्य जायेंगे विदेश भ्रमण पर

माई झुं. न्यूज। प्रिया परिवार द्वारा पढ़े और कमाओं के आधार पर संचालित पाठ्यक्रम के विद्यार्थियों को तीन दिवसीय शैक्षणिक भ्रमण पर बैंकाक भेजा जायेगा। प्रिया परिवार के चैयरमैन तेजपाल सिंह नूनिया ने बताया कि वर्ष 2009-10 में श्रेष्ठ प्रदर्शन करने वाले सदस्यों का भ्रमण दल अगले वर्ष जनवरी माह के अन्तिम सप्ताह में बैंकाक के लिए रवाना होगा तथा दूसरा दल फरवरी के प्रथम सप्ताह में भेजा जायेगा।

निर्मल ग्राम पुरस्कार के लिए सात पंचायतों का चयन

झुंझुनू, 10 नवम्बर। भारत सरकार ने निर्मल ग्राम पुरस्कार योजनान्तर्गत इस वर्ष जिले की सात ग्राम पंचायतों का चयन किया है। चयनित पंचायतों के सरपंचों को भारत के राष्ट्रपति द्वारा निर्मल ग्राम पुरस्कार प्रदान किये जाएंगे। जिला कलेक्टर आलोक गुप्ता ने बताया कि जिले की चिड़ावा पंचायत समिति की बुडानिया, नरहड़, सोलाना व सुलताना कुल चार ग्राम पंचायतें और नवलगढ़ पंचायत समिति की गोठड़ा, कोलसिया व राणासर कुल तीन ग्राम पंचायतें निर्मल ग्राम पुरस्कार के लिए चुनी गई हैं।

जिला कलेक्टर ने इन सातों पंचायतों के सरपंचों और ग्रामीणों को उक्त चयन होने पर बधाई दी है। इन ग्राम पंचायतों के सरपंचों के नाम इस प्रकार हैं- बुडानिया-मालीदेवी, नरहड़-सुभाष स्वामी, सोलाना-श्रीमती सुधारा झाझड़िया, सुलताना-कुम्हरे सिंह, गोठड़ा-पवन स्वामी, कोलसिया-सरोज देवी तथा राणासर-परवीन देवी।



केन्द्रीय गृह मंत्री श्री पी. चिदम्बरम, मुख्यमंत्री श्री अशोक गहलोत एवं गृह मंत्री श्री शांति धारीवाल ने फॉर्मेसिक साइंस स्मारिका का विमोचन करते हुए।

माई झुंझुनू डॉट कॉम समाचार पत्र नेट पर देखें

www.myjhunjhunu.com/newspaper

1. मासिक समाचार पत्र का रंगीन संस्करण नेट पर उपलब्ध है।
 2. आप अब तक के 18 तथा चालू माह सहित 19 अंक नेट पर देख सकते हैं।
 3. मुद्रित समाचार पत्र के आपके पास पहुंचने से पहले ही वैंब पर उपलब्धता
 4. वांछित अंक को आप Save करके बाद में भी देख सकते हैं।
- THINK JHUNJHUNU THINK MY JHUNJHUNU**